

Il-Qniepen

KEMM insibu jhennini boss il-qniepen; iżjed u iżjed meta inkun wahdi, fil-hemda; u nisimgħu ġej mill-bogħod!

Darba qrajt li l-General Bonaparti, waqt li kien qed joqrob lejn xi rhula li jdawwru belt li kien fi hsiebu jahbat, waqqaf linnes tiegħu mill-mixi tagħhom x'hin sema' lehen il-qniepen jidwi fil-bogħod; u wieqaf fuq iż-żiemel, baqa' hiemed jissamma' sa ma dawn siku għal kollox.

Min jista' jgħid liema tifkiriet għezież dawn l-ilhna helwin għala magħhom f'moħħ l-akbar General li qatt kellha Franza, biex hass il-htiega li jieqaf u miegħu jwaqqaf armata shiha biex jissemma' u jitghaxxaq bid-diwi tagħhom?

Qatt stenbahtu mal-lejl, u mat-tinwih u t-tvenvin tar-riħ smajtu fil-bogħod id-daqq ta' xi qanpiena żghira. Ma sthajtut-hiex lehen xi ruh imdejqa, li qed titlob l-għajnuna bl-akbar hniena u herqa u bl-akbar għaġla?

U liema serhan u sliem thossu jgiblek lehen il-qniepen, kmieni kmieni, fil-ghodu, x'hin dawn jifflu fommhom biex ihabbru tmiem il-lejl u dhul il-jum; u biex jistiednu lil kull min jemmen biex irodd hajr 'l Alla l-Imbierek li zammu qawwi u shih; u li tah sahha, lila u heġġa biex jahdem jum ieħor u jgib il-hobz għalih u għall-għezież tiegħu!

Fost kemm-il namra għandi, ebda wahda ma nħossha taħ-jini daqs dik tal-ġiri qalb ir-raba' u l-ghelieqi — wahdi, mal-holqien sieket ma' dwari. U mita xi drabi ġie li tnikkirt u bqajt ma rgajt lura lejn dari sa wara nżul ix-xemx, jekk kont inkun fuq ir-riħ ta' Birkirkara, arani nistenna biex nisma' wahda mill-qniepen il-kbar tal-knisja ta' dan ir-raħal iddoqq l-Ave Marija; u ma' kull mewġa taż-żiffa li magħha ġgib id-diwi ta' dawn l-erwieh tal-bronż, inhossni noħha; u nisthajjilni nittajjar bi hsiebi lejn żmenijiet oħra, meta qalbi kienet inqas tqila milli hi l-lum, meta kont għadni ma tghallimtx nidneb u nobgħod u nokrob bla ninstama'; meta haġti kienet haġja u hafifa bħal tal-ghasfur tar-rebbiegħa. U mqanqal minn dawn il-hsebijiet, erhilni nisthajjel li qed ingħix mill-ġdid żgħoriti kolliha hlewwa u safa; u sliem kbir inhossu jinula' 'l qalbi u ruhi nħossha toqrob u tersaq, aktar milli f'kull waqt ieħor, lejn Min ħalaqha.

Helu hoss il-qniepen; u jidhol fil-qalb u jqanqal kemm-il
tifkira — li daqqa thenni u oħra xxennaq jew tnikket il-qalb —
ta' jiem gheżiež li għaddew u marru biex qatt ma jerġgħu jiġu
lura iżjed!

G. ELLUL MERCER

~~QUO VADIS?~~

~~Wahidha,~~

~~fug l-gholja ġeblija,~~

~~imbiegħda mill-bqija ta' hutha~~

~~fil-qalb hadranija~~

~~tal-wied,~~

~~is-xwejha harruba,~~

~~magħtuba~~

~~mi-t-toqol tas-snin,~~

~~thares madwarha~~

~~ha' tara~~

~~il-ghagla u in-nies għaddejnin.~~

~~...U taħseb:~~

~~Kemm huma mġaġġlin,~~

~~fejn huma soġrin?~~

~~Chal denjem bla sabar~~

~~min-nieqa sul-qabar~~

~~dal-halja bnadmin.~~

~~Fejn huma l-gheruq?~~

~~Qatt lilhom ma trazzan il-beusa tar-rin.~~

~~qatt lilhom ma blajjem is-shana tas-zema,~~

~~għal-o' flit mistrieh~~

~~għalihom ma hemm~~

~~u l-lehma biss tagħhom~~

~~il-hajja tas-Sug?!!~~